

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాంబజాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతిసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్సరం,
ఏకాదశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.



శ్రీకృష్ణపరబ్రహ్మణే నమః

**అథ శ్రీమహాభారతే సభాపర్వాంతర్గత
లోకపాలసభాఖ్యానాహ్వయ పర్వణి ఏకాదశో ధ్యాయః
నారద ఉవాచ**

పితృణాం చ గణాన్ విద్ధి సప్తైవ పురుషర్షభ ।
మూర్తిమంతో వై చత్వారః త్రయశ్చాప్యశరీరిణః ॥ 11-44 ॥

వైరాజశ్చ మహాభాగాః అగ్నిస్వాత్తాశ్చ భారత ।
గార్హపత్యా నాకచరాః పితరో లోకవిశ్రుతాః ॥ 11-45 ॥

సోమపా ఏకశ్చంగాశ్చ చతుర్వేదాః కలాస్తథా ।
ఏతే చతుర్షు వర్ణేషు పూజ్యంతే పితరో నృప ॥ 11-46 ॥

ఏతైరాప్యాయితైః పుర్వం సోమశ్చాప్యాయితే పునః ।
త ఏతే పితరస్సర్వే ప్రజాపతిముపస్థితాః ॥ 11-47 ॥

ఉపాసతే చ సంహృష్టాః బ్రహ్మణమమితౌజసం ।
రాక్షసాశ్చ పిశాచాశ్చ దానవా గుహ్యకాస్తథా ॥ 11-48 ॥

నాగాస్సుపర్ణాః పశవః పితామహముపాసతే ।
స్థావరా జంగమాశ్చైవ మహాభూతాస్తథాఽపరే ॥ 11-49 ॥

పురందరశ్చ దేవేంద్రః వరుణో ధనదో యమః ।
మహాదేవస్సహెలామోఽత్ర సదా గచ్ఛతి సర్వశః ॥ 11-50 ॥

మహాసేనశ్చ రాజేంద్ర సదోపాస్తే పితామహం ।
దేవో నారాయణస్తస్యాం తథా దేవర్షయశ్చ యే ॥ 11-51 ॥

ఋషయో వాలఖిల్యాశ్చ యోనిజాయోనిజాస్తథా ।
యచ్ఛ కింఛిత్ త్రిలోకేఽస్మిన్ దృశ్యతే స్థాణు జంగమం ।
సర్వం తస్యాం మయా దృష్టమ్ ఇతి విద్ధి నరాధిప ॥ 11-52 ॥

అష్టాశీతిసహస్రాణి ఋషీణామూర్ష్యరేతసాం ।
ప్రజావతాం చ పంచాశత్ ఋషీణామపి పాండవ ॥ 11-53 ॥

తే స్మ తత్ర యథాకామం దృష్ట్వా సర్వే దివాకసః ।
ప్రణమ్య శిరసా తస్మై సర్వే యాంతి యథాగమం ॥ 11-54 ॥

అతిథీనాగతాన్ దేవాన్ దైత్యాన్ నాగాంస్తథా ద్విజాన్ ।
యక్షాన్ సుపర్ణాన్ కాలేయాన్ గంధర్వాప్సరసస్తథా ॥ 11-55 ॥

మహాభాగానమితధీః బ్రహ్మ లోకపితామహః ।
దయావాన్ సర్వభూతేషు యథార్హం ప్రతిపద్యతే ॥ 11-56 ॥

ప్రతిగృహ్య తు విశ్వాత్మా స్వయంభూరమితద్యుతిః ।
సాంత్యమానార్థసంభోగైః యునక్తి మనుజాధిప ॥ 11-57 ॥

తథా తైరుపయాతైశ్చ ప్రతియద్భిశ్చ భారత ।
ఆకులా సా సభా తాత భవతి స్మ సుఖప్రదా ॥ 11-58 ॥

సర్వతేజోమయా దివ్యా బ్రహ్మర్షిగణసేవితా ।
బ్రాహ్మ్య శ్రియా దీప్యమానా శుశుభే విగతక్లమా ॥ 11-59 ॥

సా సభా తాదృశీ దృష్ట్వా మయా లోకేషు దుర్లభా ।
సభేయం రాజశార్దూల మనుష్యేషు యథా తవ ॥ 11-60 ॥

ఏతా మయా దృష్టపూర్వాః సభా దేవేషు భారత ।
సభేయం మానుషే లోకే సర్వశ్రేష్ఠతమా తవ ॥ 11-61 ॥

ఇతి శ్రీమహాభారతే సభాపర్వాంతర్గత

లోకపాలసభాఖ్యానాహ్వయ పర్వణి ఏకాదశోఽ ధ్యాయః



సుభాషితమ్

జయస్వ గోవింద మహానుభావ, జయస్వ విష్ణో జయ పద్మనాభ ।
జయస్వ సర్వజ్ఞ జయాప్రమేయ, జయస్వ విశ్వేశ్వర విశ్వమూర్తే ॥

అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం
న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం
లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై
నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

